

37840 - حیض سے قبل مٹیالے رنگ کا مادہ

سوال

میں مانع حمل ٹیوب کرتی ہوں اسی لیے ماہواری کے خون سے تین یوم قبل مٹیالے رنگ کا مادہ آتا ہے تو کیا اس وجہ سے روزہ فاسد ہو جائے گا اور مجھے اس کی قضاء کرنی ہوگی؟

پسندیدہ جواب

الحمد لله.

شیخ محمد بن عثیمین رحمہ اللہ تعالیٰ کا کہنا ہے :

اگر تو یہ مٹیالے رنگ کا مادہ حیض کی ابتدائی علامات میں سے ہو تو یہ حیض ہی ہوگا ، اور اس کی پہچان درد تکلیف اور اینٹھن سے ہوگی جو کہ حائضہ کو عادتاً ہوتی ہے ، اور حیض کے بعد آنے والے مٹیالے رنگ کا پانی ختم ہونے کا انتظار کرنا چاہیے ، کیونکہ حیض سے متصل مٹیالے رنگ کا پانی حیض ہی ہے کیونکہ عائشہ رضی اللہ تعالیٰ عنہا کہتی ہیں :

(جلدی نہ کرو حتیٰ کہ تم سفیدی دیکھ لو) دیکھیں رسالۃ الدماء الطبیعیۃ (59) -

لہذا اس بنا پر اگر آپ کو یہ پتہ چلے کہ یہ مٹیالے رنگ کا مادہ حیض کی علامات میں سے ہے تو یہ حیض ہی شمار ہوگا اس بنا پر آپ نماز روزہ ترک کریں گی ، اور بعد میں روزوں کی قضاء بھی کرنا ہوگی -

واللہ اعلم .